

Qeyri-hökumət təşkilatlarında

Bu günlərdə Qafqaz Sport otelində Qəbələ Regional QHT-lərin Resurs və Təlim Mərkəzinin təşkilatçılığı ilə USAID-in İnkişaf naminə Yerli Bacarıqların Artırılması (İYBA) Layihəsinin və Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurası Hüquq və monitoring komissiyasının dəstəyi ilə şimal-qərb regionundakı QHT-lər üçün "QHT Qanunvericiliyi" mövzusunda məlumat sesiyası keçirilmişdir.

Sesiyanı giriş sözü ilə açan Qəbələ Regional QHT-lərin Resurs və Təlim Mərkəzinin direktoru Qalib Nəbiyev bu mövzu ilə bağlı region QHT-lərinin maarifləndirilməsinin vacibliyini vurğulamışdır.

Tədbirdə çıxış edən Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının üzvü Əli-

Məmməd Nuriyev bu sahədə müraciətləri nəzərə alaraq Şuranın Hüquq və Monitoring Komissiyası yaratdığını və QHT-lərin mütbəmadı məlumatlandırıldığını bildirmişdir.

USAID-in İnkişaf naminə Yerli Bacarıqların Artırılması (İYBA) Layihəsinin rəhbəri

Morana Smodlaka Kraynoviç tədbirin əhəmiyyətindən danışdı və bu sahədə əməkdaşlığın vacibliyini qeyd etdi.

Sesiya da Hüquq və Monitoring Komissiyasının üzvləri Məhəmməd Quluزادə, Sahib Məmmədov və



Əliməmməd Nuriyev "QHT haqqında", "Hüquqi şəxslerin dövlət qeydiyyatı və dövlət reyestri haqqında", "Qrant

haqqında» qanunlara və «Inzibati xətalar məcəlləsi»nə edilən son dəyişikliklər və "QHT-lərin hesabatlılıq öhdəliyi" mövzularında danışdır, fikir mübadiləsi apardılar.

Tədbirdə 12 rayondan 40-a qədər QHT-nin nümayəndələri iştirak etmişdir.

"Universitet Təhsilli Qadınlar Cəmiyyəti" Azərbaycan Respublikasının Prezidenti yanında Qeyri-Hökumət

Təşkilatlarına Dövlət Dəstəyi Şurasının maliyyə dəstəyi ilə "Qeyri-hökumət təşkilatları və yerli özünüidarəetmə orqanları arasında sosial partnörlük mexanizmlərinin təkmilləşdirilməsi" adlı layihə həyata keçirir. Layihənin məqsədi qeyri-hökumət təşkilatları ilə yerli özünüidarəetmə orqanlarının sosial əməkdaşlıq mexanizmlərinin təkmilləşdirilməsi, birgə fəaliyyət konsepsiyasının hazırlanmasıdır. Bu məqsədlə Bakı və Mingəçevir şəhərlərində, Qəbələ, Qu-

kılatları və yerli özünüidarəetmə orqanlarının əməkdaşlıq modeli olaraq, ictimai dirləmələrin keçirilməsi nəzərdə tutulmuşdur.

Qəbələ Regional QHT-lərin Resurs və Təlim Mərkəzində layihə çərçivəsində ictimai dirləmə keçirilmişdir. İctimai dirləmədə özünüidarəetmə orqanlarının 20 və QHT-lərin 15 nümayyəndəsi iştirak etmişdir.

Tədbiri giriş sözü ilə açan Qəbələ Regional QHT-lərin Resurs və Təlim Mərkəzinin direktoru Qalib Nəbiyev QHT—bələdiyyə əməkdaşlığının formaları və bu əməkdaşlığın əhəmiyyətindən danışmışdır.

"Universitet təhsilli qadınlar cəmiyyəti"nin sədri Təmmam Cəfərova layihənin məqsədi və vəzifələri haqqında iştirakçılar məlumat vermiş, "Yerli ictimai-sosial problemlərin həllində QHT və yerli özünüidarəetmə orqanlarının əməkdaşlığının perspektivləri" mövzusunda çıxış etmişdir.

Məsələ ilə əlaqədar fikir mübadiləsi aparılmış, təkliflər verilmişdir.

«QƏBƏLƏ».

Qəbələ rayonunun sosial-iqtisadi inkişafı birinci rübdə

Rayon statistika idarəsinin məlumatından qeydlər

2014-cü ilin birinci rübündə bütün ölkəmizdə olduğu kimi Qəbələ rayonunda da sosial-iqtisadi inkişafın dinamikası davam etmişdir. İnkişafın dinamikası rayon statistika idarəsinin bülletenində ətraflı şərh edilmişdir.

Şərhdə qeyd olunur ki, Qəbələ rayonu sosial-iqtisadi inkişaf dinamikasına görə respublikanın ən qabaqcıl rayonlarından biridir. İlin birinci rübündə əvvəlki illərdə olduğu kimi sənayenin, kənd təsərrüfatının inkişafı davam etmiş, turizmin və digər bütün xidmət sahələrdə nəzəreçarpan irəliləyişlər olmuşdur.

Məlumatın birinci bölməsi demokratik vəziyyətə həsr olunmuşdur. Təhlildə göstərilir ki, aprel ayının 1-nə rayon əhalisinin sayı 100.297 nəfər olmuşdur. Əhalinin 13,3 faizi şəhərdə, 20,9 faizi qəsəbələrdə, 65 faizi isə kəndlərdə yaşayır. Nigahların sayı 102, boşanmaların sayı 12 olmuşdur. 2013-cü

ilin birinci rübü ilə müqayisədə bu ilin birinci rübündə niğahların sayı 9 nəfər artmış, boşmaların sayı isə 14 nəfər azalmışdır. Doğulanların sayıda isə ötən ilin müvafiq dövrüne görə 17 nəfər azalma qeydə alınmışdır.

Iqtisadiyyatın ayrı-ayrı sahələri üzrə məhsul buraxılışında və xidmət göstəricilərində xeyli artım müşahidə edilmişdir. Məsələn, bu ilin birinci rübündə sənaye məhsulunun buraxılışı ötən ilin müvafiq dövrünə görə 844 min manat artaraq 4 milyon 879 min manata, kənd təsərrüfatı məhsulları buraxılışı 217 min manat artaraq 9 milyon 572 min manata çatmışdır. Tikinti işlərinin həcmi 112 min manat artaraq 18 milyon 671 min manat olmuşdur.

Eləcə də nəqliyyat xidmətinin həcmi 64,1 min manat artaraq 966 min manata, rabitə xidmətinin həcmi 2 milyon 363 min manat artaraq 2 milyon 568 min manata, ticarət xidmətinin həcmi 309 min

manat artaraq 6 milyon 869 min manata çatmışdır.

Rayonda adambaşına düşən ümumi məhsul buraxılışı 402 manatdan 434 manata yüksəlmişdir. Ümumiyyətə, məhsul buraxılışının və bütün sahələr üzrə xidmətin həcmi 9,8 faiz artmış, 43 milyon 525 min manat olmuşdur.

Ötən ilin payızında bu il taxil istehsalı üçün əkilmış 25030 hektar payızlıq əkinlərə yanvar-mart aylarında yüksək səviyyədə aqrotexniki qulluq göstərilmiş, sahələdə normal inkişaf müşahidə olunur.

Aprel ayının 1-i vəziyyəti nə Yazlıq bitkilər əkinlərində də ötən ilin müvafiq dövrü ilə müqayisədə artım vardır.

Rübərzdə bütün növ heyvandarlıq məhsulları inkişafında, mal-qaranın baş sahəyi ilə artımında müsbət göstəricilər mövcuddur. Ət istehsalı keçən ilin birinci rübüne nisbətən bu ilin birinci rübündə 46 ton, süd istehsalında 1510 ton, yumurta istehsalın-

da 10 min ədəd artım olmuşdur. İribuynuzlu mal-qaranın baş sayı 2014-cü ilin birinci rübündə keçən ilin müvafiq dövrünə görə 52.715 başdan 56.149 başa (artım 3434 baş), qoyun və keçilərin sayı 219.589 başdan 223.119 başa (artım 3.530 baş), donuzların sayı 989 başdan 1.025 başa (artım 36 baş) çatmışdır.

İlin birinci rübü ərzində mədəniyyət və turizmin, təhsilin, səhiyyənin inkişafında da irəliləyişlər olmuşdur. Turizm obyektlərinin sayı 2003-cü ildəki 3-dən 15-ə çatmışdır. Hazırda bir sıra turizm mərkəzinin tikintisine başlanılmış və bu tikintilərdə işlər sürətə davam edir.

2014-cü ilin birinci rübü ərzində rayon iqtisadiyyatında muzdla çalışan işçilərin orta aylıq əməkhaqqı 273 manat təşkil etmiş, 2013-cü ilin həmin dövrünə nisbətən isə 12,3 faiz artmışdır. Məşğul əhalinin sayı 47.295 nəfərdir. Onların 9.319 nəfəri muzdla işləyənlərdir. Muzdla işləyənlərin 6.337 nəfəri, yaxud 68 faizi dövlət mülkiyyətində, 2.982 nəfəri və ya 33 faizi isə qeyri-dövlət mülkiyyətində fəaliyyət göstərir. Yanvar ayının 1-dən aprel ayının 1-dək rayonda 231 yeni iş yeri açılmış və bu iş yeri hamısı daimi iş yeridir.

Mart ayında sığorta müqavilələrinin sayı artmışdır

İcbari Sığorta Bürosundan verilən məlumatə görə mart ayında 24,9 mindən çox sığorta müqaviləsi bağlanıb. Daşınmaz əmlakın icbari sığortası üzrə 24.562, daşınmaz əmlakın istismarı ilə bağlı mülki məsuliyyətin icbari sığortası üzrə 339, sərnişinlərin fərdi qəza sığortası üzrə 2 sığorta müqaviləsi bağlanmışdır.

Daşınmaz əmlakın icbari sığortası üzrə daxil olan sığorta haqlarının məbləği 1.536 min 121, daşınmaz əmlakın istismarı ilə bağlı mülki məsuliyyətin icbari sığortası üzrə daxil olan sığorta haqlarının məbləği 25.320, sərnişinlərin fərdi qəza sığortası üzrə daxil olan sığorta haqlarının məbləği isə 222 manat təşkil etmişdir.

Ötən ilin müvafiq dövrü ilə müqayisədə daşınmaz əmlakın istismarı ilə bağlı mülki məsuliyyətin icbari sığortası müqavilələrinin sayı isə 1,5 dəfə artmışdır.